



MQABBA

IL-PJAN TA' HIDMA 2018 - 2020

WERREJ	PAĠNA
1.0. INTRODUZZJONI U ANALIŻI TAS-SITWAZZJONI	2
2.0. L-ISTQARRIJA TAL-MISSJONI U L-VALURI	4
3.0. L-GĦANIJET, IR-RIŻULTATI MISTENNIJA U L-ISTQARRIJA	7
4.0. ANALIŻI TAL-HIDMA TAL-KUNSILL	13
5.0. IT-TBASSIR DWAR IL-FINANZI U R-RENDIMENT	15
6.0. L-IŻVILUPP KAPITALI	20

1.0. INTRODUZZJONI U ANALIŻI TAS-SITWAZZJONI

Dr Charlene Muscat
Sindku

L-ISTQARRIJA TAL-MISSJONI U L-VALURI

2.1. L-ISTQARRIJA TAL-MISSJONI

Inwettqu s-servizzi u nonoraw ir-responsabilitajiet li jgħorru d-delegi afdati lilna mill-Gvern Ċentrali u mill-Imqabbin li eleggħew 'l dan il-Kunsill, bl-aktar mod effikaċi, bl-anqas heġa ta' riżorsi possibbli, fil-parametri tal-ligi, bil-limitazzjonijiet ta' fondi vvutati lilna kull sena skond kif jipprovdi l-Att tal-Kunsilli Lokali.

2.2. IL-VALURI

Il-valuri li jhaddan il-Kunsill tagħna huma dawn:

2.2.1. L-ilmenti huma l-polz tar-residenti u minnhom wiehed ikollu ideja fuq kif inhu sejjer (jigifieri l-*performance*) il-Kunsill b'mod ġenerali. L-Ilmenti li jikkonċernaw il-lokalita' ta' l-Imqabba speċjalment dawk li jittrattaw ir-responsabbiltajiet statutorji tal-Kunsill, jingħataw l-importanza li tixhirqilhom u l-Kunsill jagħmel dak kollu li jista' biex insolvi minnhom l-akbar ammont fl-iqsar hin possibbli.

2.2.2. Issir diskussjoni oġġettiva dwar dak kollu li jikkonċerna l-lokalita' tagħna bħal kuntratti, l-ilmenti, il-proposti, ix-xogħol, inkluż dak li jkun qiegħed isir mil-Gvern Ċentrali u dak kollu li jkun elenkat mill-korrispondenza kollha (li nircievu u nibgħatu), minn seduta għall-oħra. Fejn tinħass il-ħtieġa, il-Kunsill jinforma b'avviżi fid-djar u jikkomunika permezz ta' laqgħat pubbliċi, *notice board*, *web site*, is-siti soċjali u l-*e-mail*.

2.2.3. It-trasparenza fil-proċeduri ta' hrug ta' l-offerti (*tenders*) u stimi (*quotations*) hija vitali biex tinbena fiduċja fina fost il-pubbliku. Matul l-2016 rajna l-ewwel offerta li harġet b'mod elettroniku EPPS, li hija sistema aktar sikura. Il-kunfidenzjalita' u t-trasparenza tinżamm sa l-aħħar (*adjudication stage*) u d-deċiżjoni tal-Kunsill issir pubblika meta tkun tidher fin-*notice board*. B'dan il-mod inkabbru l-fiduċja taċ-ċittadin, b'referenza speċjali għall-fornituri tagħna. Illum il-ġurnata dawn l-avviżi qed jidhru fis-sit elettroniku tal-Gvern għal aktar aċċessibilita' minn kulhadd.

2.2.4. L-Aċċessibiltà tal-Agenda, l-Minuti tas-Seduti tal-Kunsill u l-Iskeda tal-pagamenti mill-ghaqdiet tar-raħal, entitajiet u persuni oħra, hu evidenti mill-interess li jkun hemm fis-sit elettroniku tal-Kunsill. Din hija pedina mportanti għat-trasparenza, u wkoll biex l-attivitajiet li jkunu qed jiġu mhejjija ma jaħbtux flimkien. Dan qed isir billi l-minuti jkunu disponibbli u aċċessibbli għal kulhadd, halli dawk kollha konċernati jkun jafu x'qed isir fir-raħal tagħna. Dawn ikunu jistgħu jinqraw minn bosta nies li jiffrekwentaw il-Każini wara x-xogħol, u minn kull min hu interessat minn daru stess permezz tal-*live streaming*, il-*web site*, is-siti soċjali u e-mails li jintbagħtu.

2.2.5. Nidhlu bħala siehba ma' Kunsilli Lokali oħra biex inkunu aktar *cost-effective* fil-hrug ta' offerti halli ma jkunx hemm duplikazzjoni tax-xogħol u hafna mix-xogħol amministrattiv jinqasam bejn is-Segretarji Eżekuttivi tal-lokalitajiet konċernati. Issa ilna snin shah noħorġu offerti komuni fosthom dak tal-ġbir ta' l-iskart li preżentement qiegħed bi shab mal-Kunsill Lokali ta' Hal Safi. Qiegħdin imsieħba fir-Regjun Nofs-in-nhar li jamministra l-Ordni Pubbliku kif ukoll dak li jirrigwardja l-lampj tat-toroq fejn se toħroġ offerta pubblika kongunta iminentement.

2.2.6. Nippreservaw, inżommu u ntejbu dak kollu li huwa pubbliku, storiku, ta' nteress naturali, kulturali u fuq kollox li jagħtina l-identita' tagħna bħala raħal. Ma' dawn irridu nżidu l-uniku riżorsa naturali li tinsab f'Malta, u li tinstab f'ammonti

konsiderevoli fl-Imqabba – il-gebla tal-franka. Il-Kunsill għandu jibqa' jkabbar l-għarfien u s-sbuhija ta' dan ir-rizors li issa huwa limitatissimu, għall-gid ta' l-industrija tal-kostruzzjoni u fl-aħħar mill-aħħar tal-arkitettura tal-pajjiż kollu. Dan qed nagħmluh bil-fatti peress li l-aħħar monument ta' natura kapitali sostanzjali li sar fl-Imqabba, sar bil-gebla tal-franka u hafna mit-tokens tal-Kunsill Lokali Mqabba li rregala matul dan l-aħħar snin, kienu skolpiti mill-gebla tal-franka mill-bravu żagħżuġ Imqabbi, is-Sur Antoine Farrugia. Għandna nibqgħu nagħtu pariri siewja f'dak li hu żvilupp bħalma għamilna fil-Pjan Lokali (u anke fir-reviżjoni tiegħu) għan-Nofsinhar ta' Malta u dwar skemi ta' reklamazzjoni ta' barrieri estinti li hemm il-possibilita' li jimtlew bl-iskart magħruf aħjar bħala *Construction and Demolition Waste (C&D Waste)*. Dan diġa qed nagħmluh billi nkunu preżenti fil-*Board Meetings* li jiġu organizzati mill-Awtorita' tal-Ippjanar kull meta jkun hemm proposta f'dan ir-rigward. Ta' min isemmi il-preżenza tal-Kunsill fil-*Public Hearings*.

- 2.2.7. Nippromwovu t-turiżmu** billi nqajmu kuxjenza pubblika inter /nazzjonali dwar l-apprezzament u l-htieġa tar-restawr ta' bini u monumenti storiċi. Sibna li l-proġett ta' restawr li sar fuq medda ta' snin mill-Kunsill Lokali tal-Imqabba, fl-Ispitar il-Qadim, fuq l-istatwa ta' San Frangisk u fuq is-salib tal-ħaġar fil-Pjazza tar-raħal; kif ukoll dak li sar permezz ta' l-għajjnuna ta' dak iż-żmien il-Ministeru tar-Rizorsi u Infrastruttura fuq il-Kappelli ta' Santa Katerina, San Bażilju u San Mikiel, kienu pass fid-direzzjoni t-tajba biex nilhqu l-miri tagħna. Jinhtieg li naħdmu aktar f'dan il-qasam speċjalment fuq il-kappelli, niċeċ u torrijiet li għandna mar-raħal kollu u li jinhtieġu restawr. Ninnutaw ukoll ir-restawr li sar fuq id-dhulijiet tal-katakombi tal-Mentna minn *Heritage Malta* li għandhom din il-gawhra f'idejhom.
- 2.2.8. Il-Konsultazzjoni** diretta ma' periti u esperti (*Contract Manager*) mqabbdha mill-Kunsill ma' Dipartimenti tal-Gvern, Korporazzjonijiet, Awtoritajiet u Entitajiet oħra Governattivi, hija pedina oħra mportanti għas-suċċess fit-twertieq tal-hidma tagħna. Permezz ta' dan ix-xogħol hekk mil-qrib ma' Ministeri u Dipartimenti oħra, nistgħu nużaw ir-rizorsi kollha tagħna fil-milja tagħhom. Din il-konsultazzjoni kienet predominanti fil-każ ta' bosta proġetti bħal dak ta' kostruzzjoni ta' Ġnien Tfal ir-Raħal fejn ikkollaborajna mil-qrib mal-Gvern Ċentrali għall-gid komuni tar-raħal tagħna. Konsultazzjoni oħra kienet importanti fil-każ ta' l-immanigjar tat-traffiku fi Triq Valletta fejn issa ergajna bdejna nagħlqu t-triq fid-dhul u l-ħruġ tat-tfal mill-iskola, fil-proġett pilota tal-kisi mill-gdid tat-toroq, kif ukoll fil-proġett tal-bini minn barriera ta' Triq tas-Sejba fejn kien hemm *public private partnership*.
- 2.2.9. Is-Servizz kontinwu ta' l-infurzar tal-liġijiet b'risq il-komunita'** kollha. Aktar dixxiplina fit-toroq speċjalment fis-sewqan u l-parkeġġ kif ukoll ir-responsabbiltajiet tal-*pedestrian*, aktar ma jmur, aktar dejjem qed jinhass, grazzi għal sistemi moderni ta' hlasijiet ta' kontravvenzjonijiet bil-hidma tat-Tribunali u l-Gwardjani Lokali. Matul is-snin kien hemm diversi tibdiliet bid-dhul tar-Reġjuni u anke saħansitra bit-twaqqif tal-Agenzija tal-Infurzar tal-Liġijiet (LESA).
- 2.2.10.** Ma' dawn irridu nsemmu x-xogħlijiet anċillari bħalma huma l-**permess tal-gwardjan** miċ-ċittadin sabiex jagħlaq triq temporanjament minhabba użu ta' *crane* kif ukoll id-diversi **permessi** bħalma huma dawk ta' l-**iskips**, **kabbani tal-festa (kiosks/stall)s**, **xogħlijiet ta' thaffir ta' trinek fit-toroq**, kif ukoll l-applikazzjonijiet sabiex jingħalqu t-toroq minn gwardjani lokali minhabba xogħol privat li jkun jinhtieg li jsir.
- 2.2.11. Nissieħbu mal-Gvern Ċentrali** fil-politika ta' l-**e-government** billi nippromwovu u nassistu persuni li jkunu jridu jirrikorru għal applikazzjonijiet *on-line* fuq il-*portal* tal-Gvern. Servizzi oħra offriti mill-uffiċċju tagħna huma dawk tal-faċilita' ta' l-**Public Internet Access Point** li tinsab fil-*customer care office* tal-Kunsill. Qed nibqgħu

inżommu ruġna aġġornati fil-politika tal-Gvern għaliex aktar ma' jgħaddi ż-żmien l-ICT u *e-government* qed tkun aktar aċċessibbli u użata minn kulhadd.

- 2.2.12. Inżommu lir-residenti nfurmati** permezz ta' pubblikazzjoni fil-forma ta' fuljett (*newsletter*) billi jitqassam f'kull dar fejn ninkludu wkoll rendikonti finanzjarji. Servizzi ta' tagħrif importanti ta' natura ġeografika, storika u antika oħra huma daww li toffri l-*web-site* speċjalment għall-istudenti li jkunu qed iwettqu xi proġett fl-istudju tagħhom.
- 2.2.13. Nagħmlu l-parti tagħna f'dik li hija hidma soċjali** favur l-anzjani u l-batuti billi nipprovdut tilqim kontra l-mard ta' l-influenza, noffru haġġiet edukattivi u divertenti. Dawn il-haġġiet qed ikunu aktar popolari mal-persuni tat-terza eta'. Nişqu haġġa li dawn il-haġġiet għandu jkollhom bixxa edukattiva halli jservu bħala mezz ta' taġġim/haġġien.
- 2.2.14.** Inkunu ċentru ta' servizzi *one-stop-shop* biex il-pubbliku jevita li joqġhod jinqala' minn daru u jaħli żmien prezzjuż biex jinqeda. Jekk hu possibbli billi jagħmel użu ta' l-*Information Communications Technology*. Dan qed nagħmluh biex inkunu konformi mal-politika tal-Gvern Ċentrali. Huwa mportanti li nkomplu nimxu fuq il-pjanijiet li għandu għalina l-Gvern Ċentrali halli nedukaw lil-poplu biex il-qasma diġitali ma jkollhiex daqshekk impatt negattiv fuqna.
- 2.2.15.** Indaħħlu l-politika li '**nagħtu l-massimu mir-riżorsi limitati**' li għandna. Dan qed ngħiduh mhux biss mill-att finanzjarju iżda wkoll rigward ir-riżorsi umani li huma l-aqwa assi tal-Kunsill Lokali. Dan jgħodd mhux biss għal daww il-haddiema li jkunu fl-uffiċċju, iżda wkoll għall-haddiema li huma assenjati magħna bħal daww ta' l-*Resources and Support Services Ltd. (RSS)*. Dawn il-haddiema huma persuni bi snajġiet speċjalizzati fuq il-hadid li ġejjin mit-tarżna ta' Malta wara li kien sar l-eżerċizzju tar-ristrutturar fl-istess azjenda. Il-Kunsill qed juża dawn il-haddiema fuq xogħlijiet speċjalment ta' manutenzjoni. Dawn qed jagħtu kontribut siewi haġġa billi qed ikunu flessibbli kemm jistgħu f'hidmiethom.
- 2.2.16. Inkunu Ċentru ta' Tagħlim.** Matul dawn l-aħħar snin, iċ-Ċentru tal-Kultura l-Isptar il-Qadim qeda' żewġ irwoli importanti. L-ewwel wiehed hu li jkun post ta' wirjiet kulturali mhux biss daww imtella' mill-Kunsill, iżda wkoll daww originati minn xi entita', soċjeta', eċċ. It-tieni rwol li qeda' dan il-post kien li saru diversi korsijiet ta' tagħlim. Dawn kienu, fit-tagħlim bażiku tal-Lingwa Maltija u Ngliża, fid-dixxiplina tal-*Karate*, *computers*, bizzilla, ganutell, tisjir, monasteru u fid-drama. Dan kien possibbli bl-involvement ta' kumpaniji privati u dipartimenti tal-gvern bħalma huma d-Dipartiment ta' l-Edukazzjoni u Tagħlim tul il-Hajja.

3.0. L-GHANIJIET, IR-RIŻULTATI MISTENNIJA U L-ISTQARRIJA

3.1. OĠĠETTIVI GHAL QASIR ŻMIEN U RIŻULTATI MISTENNIJA (2014)

L-GHANIJIET

Kisi ta' Toroq (mhux godda)

Dixxiplina

Librerija Lokali

IR-RIŻULTATI MISTENNIJA

Ix-xogħolijiet ta' tqegħid ta' *mains* godda ta' l-ilma u l-*house connections* godda għad-djar kumplimentari bit-tqegħid ta' *earth electrodes* f'kull dar jassigura xogħol li jrendi għal tul ta' snin. Il-proġett pilota ta' kisi ta' toroq bit-*tarmac* bil-ghajnuna tal-Gvern Ċentrali halla mpatt tajjeb għaliex naqqasna l-ispejjeż tal-manutenzjoni. Il-korporazzjonijiet fosthom dik tas-Servizzi ta' l-Ilma (*WSC*), qed jikkollaboraw f'dan il-qasam billi jagħmlu tajjeb għall-materjal filwaqt li l-Kunsill jidhol għall-hlasijiet tal-fattura (x-xogħol).

Bl-introduzzjoni tal-Gwardjani Lokali, naqsu l-abbużi ta' ksur ta' liġijiet tat-traffiku u kontravenzjonijiet ta' skart (*litter*). Tindhass ukoll aktar dixxiplina fit-toroq tagħna, minkejja li l-operat tal-gwardjani għadu kontroversjali fost il-poplu li kien dara l-laxkezza tal-imghoddi. Mis-sena 2004, il-gwardjani lokali ingħatalhom l-inkarigu li jagħmlu l-iskizz li jkun mehtieg meta jkun hemm xi kollużjoni fit-toroq. Dan ma japplikax f'każ li jkun hemm involut xi persuna li tkun tinhtieg assistenza medika (feruta) u jew issir hsara f'terzi. L-iskizz u r-rapport jgħaddi elettronikament lill-kumpaniji ta' l-assikurazzjoni. F'każ li l-liċenzja u d-dokumenti ta' l-assikurazzjoni ma jkunux fil-pussess tas-sewwieq involut dawn jintbagħtu lill-kumpanija tal-gwardjani lokali mil-Kunsill Lokali Mqabba stess.

Mill-2006 'l hawn il-gwardjani lokali daħlu responsabbli mid-dixxiplina ambjentali fit-toroq urbani. Nittamaw li b'hekk inkunu qed intaffu xi ftit mill-ispejjeż dejjem telgħin tat-tindif, ninkoraggixxu akar is-separazzjoni ta' l-iskart u fuq kollox ikollna r-raħal tagħna aktar nadif.

Il-faċilita' tal-kompjuterizzazzjoni kienet għet offruta lil-lokalita' tagħna propju fil-librerija lokali ta' l-Imqabba. Fuq kollox hemm il-hsieb li jkun hemm self ta' kotba li jkunu disponibbli f'libreriji lokali ohra. Minn informazzjoni li għandu l-Kunsill jirriżulta li s-self ta' kotba żdied grazzi għas-sieghat żejda li qed jagħmel tajjeb għalihom il-kunsill bil-ftuh tal-librerija fil-ghodu, fil-ghaxija u anke s-Sibtijiet. Permezz ta' donazzjonijiet li mnexxielu jakkwista l-Kunsill,

irnexxielna nkabbru l-kollezzjoni tal-kotba. Mhux biss dan iżda kienu installati televiżjoni, żewġ *air conditioners* u ovvjament żdiedu konsiderevolment il-kotba fuq l-ixkaffi.

E-Government

Qed isir xogħol ta' titjib fuq is-servizzi eżistenti li qed jingħataw mil-kunsill lokali f'dak kollu li għandu x'jaqsam ma' servizzi offriti mid-dipartimenti tal-gvern. Infatti il-gvern hu kommess li jgħolli l-kwalita' tal-ħajja tal-Maltin billi jisfrutta t-teknoloġija tal-informatika u l-komunikazzjoni fis-sens wiesgħa kollu tagħha biex isahħaħ l-ekonomija, jikkreja l-impjiegi, jassigura ekwita' soċjali u jiżviluppa l-edukazzjoni. Il-Kunsill tagħna bi ħsiebu jkun minn ta' quddiem biex ma jibqax lura minn dak li hu ta' gid għall-poplu Mqabbi.

Fis-snin li għaddew rajna kif wiehed jista' jagħmel l-ilment, jistaqsi għal aktar informazzjoni dwaru u jagħmel sugġeriment 24 siegħa kuljum, 7 ijiem fil-gimgha permezz ta' l-*internet*. Dan sar fl-isfond ta' l-inawgurar ta' servizzi oħra ta' ħlasijiet taċ-ċitazzjonijiet *on-line*. Żidna wkoll il-WI-FI f'żoni pubbliċi.

Użu ta' l-Isptar il-Qadim

Dwar dan il-fond, l-isfidi huma kif se nagħmlu aktar użu tajjeb minn dan il-post li għandu potenzjal enormi. Dan il-post qed iservi ta' lok fejn fih jiġu mgħallma diversi ħiliet akkademiċi, dawk fl-artiġġjanat u snajja. Qed iservi wkoll fejn fih jinżammu esebizzjonijiet temporanji bħal pittura u skultura. L-Isptar il-Qadim qed jilqa' fih diversi persuni f'laqgħat u *workshops* li qed isiru spiss, fosthom il-Laqqha Pubblika Annwali tal-kunsill lokali, iljieli Maltin, fejn kellna l-okkażjoni nippromwovu l-ikel malti (gastronomija). L-aktar attivitajiet tal-massa li attiraw nies, kienu il-presepu ħaj kif ukoll wirjiet marbuta mal-Gimgha Mqaddsa bl-involviment tas-soċjetajiet tal-banda.

Parteċipazzjoni aktar mill-Pubbliku

Il-hidma volontarja għandha tingħata l-importanza mhux biss mill-kunsillieri li jaħdmu b'mod volontarju, iżda wkoll mill-pubbliku li għandu jirrikonoxxi dan il-fatt u jipparteċipa f'kumitati tal-kunsilli u f'laqgħat pubbliċi. Nafu li hawn riżorsi kbar u bħal dejjem irridu nagħrfu kif se nisfruttawhom għall-gid tagħna lkoll.

Kultura u Wirt Storiku

Jinfetaħ il-Katakombi tal-Mentna sabiex kull min hu nteressat ikun jista' jżuru. Irridu nsibu l-mezzi halli dan il-post uniku jitgawda mill-pubbliku. Be ħsiebna naħdmu halli postijiet oħra jkun aktar milhuqa mill-pubbliku. Dawn huma l-kappelli ta' Santa Katerina, dik ta' San Bażilju u San Mikiel. Napprezzaw hafna l-fatt li dik tad-Duluri qed tkun miftuħa kull jum għall-adorazzjoni

Edukazzjoni u Għarfien

Ewkaristika.

Jibqgħu jsiru korsijiet ta' tagħlim, bħalma saru fl-użu tal-*computer*, ganutell, fis-sengħa ta' l-elettriku, parċmina, monasteru, *parental skills* u dak ta' l-ewwel għajnuna (*first aid*). Għandna nkomplu ninvolvu l-privat halli ninkoraġġixxu lil kulhadd jagħti sehm fit-tagħlim.

Tiswijiet u Manutenzjoni ta' Lampi tat-Toroq

B'koperazzjoni ma' kunsilli lokali oħra ta' Hal Qormi, il-Hamrun, is-Siggiewi, il-Qrendi, iż-Żurrieq, Hal Safi, Hal Kirkop, Haż-Żebbuġ, il-Gudja, Santa Lucija u Hal Għaxaq permezz tar-Reġjun tan-Nofsinhar, il-Kunsill impenja ruhu u dahal għad-delega tal-manutenzjoni tal-lampi tat-toroq. Dan qed isir biex tonqos il-biża' speċjalment fost l-anzjani minhabba toroq mudlama, u fuq kolloxx noffru aktar sigurta' fit-toroq għall-*pedestrians* u s-sewwieqa. Qed nahdmu biex fuq kolloxx jitjieb ir-*response time* halli jkun hemm inqas dewmien fit-tiswijiet tal-lampi tat-toroq. Nistgħu ngħidu li din kienet devoluzzjoni sperimentali li rnexxiet ukoll fuq bazi lokali.

Hlas ta' Liċenzji u Kirjiet tal-Gvern

Tajna sehemna fid-devoluzzjoni ta' liċenzji oħra minbarra dawk tal-ħwienet. Dawn il-liċenzji jithallsu mill-Muniċipju stess u jikkonsistu f'dawk il-liċenzji magħrufa bħal tal-*hawkers* li huma pagabbli lid-Dipartiment tal-Kummerċ. Ma rridux ninsew il-liċenzji l-oħra, bħal dawk tal-*bars*, pagabbli lill-Awtorita' Maltija tat-Turiżmu, u tat-*taxis* pagabbli lill-*Transport Malta*. Dawn qabel kienu jigu amministrati mill-Kummissarju tal-Pulizija. Hlasijiet oħra li qed isiru mill-uffiċċju muniċipali huma dawk dovuti lill-Kummissarju ta' l-Artijiet għal kirjiet u qbiela li għandu l-Gvern u issa wkoll tal-propjetajiet li kienu għand il-Knisja. Aktar mal-pubbliku jsir jaf b'dawn is-servizzi, hu mahsub li aktar se jagħmel użu minnhom mill-uffiċċju tagħna, għall-kumdata' tiegħu.

Soluzzjoni għall-ilma tax-xita li jingabar fit-toroq

Il-Kunsill qed iħabrek biex isiru xogħolijiet ta' *flood relief*. L-insistenza tal-Kunsill dwar il-bini ta' ġibjun addizzjonali fl-inħawi tal-*Housing Estate* se tibqa' proġorita' minkejja kull diffikulta' finanzjarja li jista' jkun hemm minn naħa tal-Korporazzjoni għas-Servizzi ta' l-Ilma (*WSC*) u / jew *Transport Malta*. Dan għaliex huwa inutli li tinvesti f'*culverts* meta m'hemmx fejn jitwassal dan l-ilma. Fis-snin li għaddew imxejna pass 'il quddiem billi l-Gvern Ċentrali ikkoreġa żball billi wettaq sistema ta' kanali taht Triq il-Konvoj ta' Santa Marija biex joħroġ l-ilma ta' Sqaq l-Isptar għall-ġibjun. Madankollu toroq li fl-imghoddi kienu meqjusa bħala postijiet li jżomm hafna ilma fihom bħal Triq il-Parroċċa u Triq San Bażilju,

dawn ma baqghux bil-problema wara li l-Kunsill daħal għax-xogħol tal-kisi mil-ġdid. L-ippjanar minn qabel hu vitali biex jiġu eliminati dawn il-problemi. Sadanittant kolloxx huwa mhejji mill-gvern ċentrali sabiex jinbena ġibjun addizzjonali biex jilqa' l-ilma tax-xita miġbur minn toroq godda. Dawn huma Triq Ġanni Darmanin, Triq Xandru Farrugia, Triq Monsinjur Alfons Caruana Triq il-Franka, Triq il-Ħajt tal-Matla u Triq Dun Anġlu Mallia.

Użu aħjar mill-barriera tal-Mithna

Fil-passat konna qed naħsbu fuq proġett pilota, fuq bażi reġjonali. Dan kien ġie mfassal mill-periti tal-kunsill b'kollaborazzjoni mal-ghalliema u t-tfal ta' l-Iskola Primarja Mqabba biex l-ambjent jiġi kkonvertit f'*field work area*. Dan kollu kien maħsub b'tali mod li ma jkunx hemm interventi diretti fuq l-ambjent biex jiddisturbaw mil-inqas lill-flora u l-fawna. Dan il-post kien se jkun sit fejn jistgħu jithawwlu aktar siġar u jsir studju ambjentali minn studenti tal-iskejjel tar-reġjun. Madankollu aħna saqajna mal-art għaliex nafu li dan is-sit ta' daqs konsiderevoli jinhtieg fondi kbar biex jiġi reklamat, iżda konvinti li art ta' qies bħal dan, mhux ta' min tibqa' mitluqa meta faċilment tista' tintuża għall-ġid ta' kulhadd speċjalment għal skop edukattiv.

Taħriġ

B'aktar taħriġ speċjalment dak immirat lejn l-impjegati, l-Kunsill ikun qed jibbenefika minn tagħrif dwar is-sistemi li juża fix-xogħol tal-ġurnata u biex ikollu aktar kontroll fuq il-finanzi. Dan is-sugġett hafna drabi jkun il-qofol tad-diskussjoni dwar l-andament tal-kunsill. Bla dubju ta' xejn il-kunsillieri wkoll għandhom bżonn ta' aktar taġlim speċjalment fl-ġhoti ta' offerti pubbliċi halli jaslu għal deċiżjonijiet għaqlija mibnija fuq tagħrif utli. Il-Kunsill japprezza hafna l-impenn tal-partiti politiċi, Dipartiment tal-Gvern Lokali u l-Assoċjazzjoni tal-Kunsilli Lokali f'dan il-qasam, sabiex kulhadd jibqa' aġġornat, biex b'hekk namministraw tajjeb dak kollu li għandna disponibbli, bl-akbar responsabbiltà.

Professjonalita' f'Xogħolna

Bl-użu tajjeb ta' professjonisti bħalma huma periti, *quantity surveyors*, *legal advisors*, *accountants* u oħrajn, inkunu nistgħu nippjanaw aħjar u nilhqu t-*targets* tagħna bl-aktar mod effettiv.

3.0. L-GHANIJIET, IR-RIŻULTATI MISTENNIJA U L-ISTQARRIJA

3.2. L-ISTRATEĠIJI

Il-Kunsill minn żmien għal żmien iħoss li għandu jirrevedi l-istrateġiji tiegħu. Dan għaliex l-Infurmazzjoni Teknologika (I.T.) qed tevolvi b'ritmu mgħagħel u qed tidhol mentalita' aktar matura fost il-pubbliku u l-kuntratturi. Ta' min jirrikonoxxi l-fatt li qed jikbru l-opportunitajiet b'tekniki godda fix-xogħol. Huwa fatt ta' nkoraggiment kbir, li s-soċjeta' tinteressaha u jimpurtaha minn dak kollu li jkun qed jiġri madwarha, fosthom il-bżonnijiet tal-persuni, anke dawk anqas ixxurtjati minnha u bi problemi soċjali. Jimpurtaha wkoll mill-ambjent, il-post li qed tghix fih, il-ġirien u fuq kollox il-ħidma tal-Kunsill Lokali tal-Imqabba.

L-ISTRATEĠIJI WŻATI HUMA DAWN:

- 3.2.1 Innaqsu l-ilmenti billi ninvolvu l-pubbliku fit-tfassil tal-pjanijiet (*planning stages*) speċjalment meta jkunu qed jitfasslu l-Estimati Finanzjarji. B'hekk nevitaw konfronti diretti li m'huma tajbin għal hadd, u nkunu qed nippjanaw b'vizjoni fejn ikunu jistgħu jiġu identifikati problemi minn qabel.
- 3.2.1 Inzommu t-trasparenza biex toktor il-fiduċja fina mil-kuntratturi, pubbliku u kull min ikollu x'jaqsam magħna, fix-xogħol muniċipali.
- 3.2.2 Insaħħu t-*team work* biex tinholq aktar għaqda fost il-kunsillieri, impjegati, il-ħaddiema ta' l-RSS, *Works Managers*, ko-ordinaturi, membri tas-Sotto Kumitati, kazini tal-banda, politiċi, sportivi, għaqdiet religjużi tal-parrocċa, pulizija, u l-pubbliku, li jkun irid jivvolontarja ruħu li jwettaq xi servizz.
- 3.2.3 Sorsi godda ta' dħul finanzjarju. Nemmnu li s-servizz ta' gwardjani lokali mhux qiegħed hemm biex ikun hemm mezz ieħor ta' dħul permezz tal-multi. Il-Kunsill jista' johloq aktar dixxiplina fit-toroq filwaqt li jiġi ntrodott servizz sostenibbli. Nittamaw illi matul dawn it-tliet snin li fih qed jiskatta dan il-pjan, l-introjtu jinqasam b'mod ekwu bejn il-kunsilli kollha mill-aġenzija LESA.
- 3.2.4 Insaħħu aktar il-*Customer Care* fi hdan l-istess Kunsill u nkunu mghammra aħjar biex nagħtu servizz dejjem itjeb b'affarijiet bażiċi bħal (naħsbu li hemm bżonn) *bar-code reader machine*, u *epos* biex jithallsu b'heffa akbar ċitazzjonijiet, kirjiet, eċċ. Ovvjament l-esperjenza mil-ħaddiema hija ta' kontribut lejn dan il-qasam tal-*Customer Care*.
- 3.2.5 Intejbu l-*performance* tal-uffiċċju billi nizviluppaw mekkaniżmu (*software*) u sistemi oħra biex ma jibqax daqshekk *time-consuming* li wiehed imur jiddepożita l-flus fil-bank, speċjalment fondi li ma jkunux jappartjenu lilna. Wiehed irid jikkonsidra li f'uffiċċju żgħir bħal tagħna, jekk ikun hemm xi hadd bis-*Sick /Vacation/Pregnancy Leave*, u clerk isservi ta' librara, sempliċement irid jingħalaq l-uffiċċju sabiex wiehed imur fil-*queue* il-bank jiddepożita. Dan minkejja li f'diversi rapport mill-udituri tagħna jissemma l-bżonn li mmoru niddepożitaw il-flus il-bank, b'aktar frekwenza.
- 3.2.6 Insibu mezzi kif innaqsu x-xogħol tal-*back office* u nikkoncentraw aktar fuq il-klijenti tagħna. Dan jista' jkun possibbli b'taġħmir aktar aġġornat u li jaħdem b'heffa akbar.

4.0. ANALIŻI TAL-HIDMA TAL-KUNSILL

4.1. L-ORGANIZZAZZJONI

Din hija l-istruttura li biha qed jahdem il-Kunsill.



4.0. ANALIŻI TAL-HIDMA TAL-KUNSILL

4.2. ATTIVITAJIET ĠENERALI

Il-Kunsill Lokali tal-Imqabba issa ilu mwaqqaf għal dawn l-aħħar tlieta w għoxrin sena. Għandna storja li minnha tgħallimna, evolvejna, u saħansitra rrevedejna u rrangajna dak li kien inqas tajjeb, għal benefiċċju ta' kulhadd.

4.2.1. MANUTENZJONI

Spiza li qed tassorbi fondi konsiderevoli, hija dak tal-manutenzjoni tat-toroq u tal-bankini. Din bażikament tinkludi l-*patching* tat-toroq. Għalkemm ikollna ideja ta' x'se jintefaq, f'din it-tip ta' manutenzjoni, li trid issir fil-hin, bi dritt lejn il-pubbliku, biex nassiguraw sigurtà fit-toroq tagħna, kollox jiddependi mill-ħsar, speċjalment tal-maltemp, vandalizmu, incidenti tat-traffiku, eċċ. Madankollu, qed ninvestu wkoll f'bankini godda u l-manutenzjoni tal-assi pubbliċi. Wiehed mil-fatturi li qed ikun ta' problema huma it-toqob tal-armar tal-festa li jfaqqsu f'kull post biex darba f'sena jintramaw bl-armar – xi haga inaċċettabbli. Il-kumpliment tas-sena rridu noqgħodu magħhom b'seba' għajnejn biex hadd ma jkorri meta speċjalment l-għotjen itiru bir-roti tal-vetturi.

4.2.2. JOINT VENTURES

It-tishib f'diversi xogħlijiet ma' kunsilli lokali oħrajn ċertament qed jirrendi tajjeb hafna. Dan għaliex qed inaqas l-ispejjeż tal-amministrazzjoni minkejja li qed ikun hemm hafna hin dedikat f'tahditiet twal li jsiru b'mod regolari fil-każ tagħna f'diversi municiċpi u postijiet oħra. Dawn hafna drabi qed isiru fir-Reġjun tan-Nofsinhar (*fil-Law Enforcement System*) u fil-Kunsill Lokali ta' Hal Safi (Ġbir ta' Skart). Hemm ukoll l-ishubija fil-GAL Xlokk li dawn l-aħħar snin reġgħet kienet attivata min-naħa tal-Kunsill tagħna.

4.2.3. IS-SERVIZZI TA' L-INDAFA

Dawn is-servizzi jingħataw bażikament permezz ta' dawn il-kuntratti. Kuntratt ewlieni huwa dak li jikkonsisti fil-Ġbir ta' l-Iskart Domestiku mid-djar. Kuntratt ieħor hu dak tal-Ġbir ta' l-Iskart Goff. It-Tindif tat-Toroq Urbani, it-Tindif tat-Toroq Rurali, iż-Żamma u l-Manutenzjoni tal-Ġonna Pubbliċi, u iż-Żamma u l-Manutenzjoni tal-Latrini Pubbliċi. Dawn jibqgħu s-sinsla tal-funzjonijiet tal-Kunsilli Lokali għaliex irridu niftakru li l-ewwel delegi tal-kunsilli lokali kienu propju dawk tas-servizzi tat-tindif. Hafna drabi, dawn is-servizzi peress li b'xi mod ibiddlu temporanjament l-istat tat-toroq tagħna, neħduhom *foregranted* u l-pubbliku jista' jkun li ma jagħtihomx l-attenzjoni misthoqqa daqs per eżempju bankina ġdida jew xi proġett ieħor kapitali. Mhux hekk, minn naħa tal-Kunsill. F'dawn is-servizzi qed nonfqu ammont sostanzjali ta' fondi għaliex nemmnu li għandhom konnessjonijiet diretti ma' saħħet ir-residenti, u sabiex nattiraw barranin sabiex iżuru postijiet bħal tagħna. Għalhekk huwa mportanti hafna li dawn is-servizzi jingħataw bl-aħjar mod. Mill-15 ta' April, 2008, bdejna noffru servizz ieħor – dak tal-ġbir ta' skart riċiklabbli bieb bieb, magħruf aħjar bħala *package waste* darba fil-ġimgħa. Dan qed jinvolva li nkunu involuti wkoll fit-tqassim tal-boroż tal-iskart separat kull familja. Minn diversi snin ilu kull l-ewwel ġimgħa tax-xahar, qed niġbru wkoll il-ħgieg bieb bieb u jsiru wkoll ġabriet kull tant ta' hwejjeg użati. Matul is-sena l-oħra introduċejna il-ġbir tal-hwejjeg użati minn clothes' banks u wkoll ġbir ta' tagħmir elettroniku permezz tal-kumpanija WEE Malta.

4.2.4. IL-ĦLASIJIET TAL-LIĊENZJI TAL-HWIENET

Din is-sistema ta' ħlasijiet fil-lokal stess, issa saret popolari mmens mas-sidien ta' l-istabbilimenti li għandna fl-Imqabba. Għalkemm ir-rahal m'għandux aktar minn sittin (60) ħanut, (in-numru ta' liċenzji li jithallsu), fl-Imqabba għandna joperaw bosta *garages* li fihom jinħadem xogħol ta' sengħa kbira speċjalment dak relatat mal-ġebel tal-franka. Hawn nagħmlu enfasi speċjali għall-barrieri tal-franka, l-uniku rizors naturali li jinstab fi gżiritna. Dan jagħtina identita' bħala r-rahal li għandu l-akbar ammont ta' barrieri tal-franka fi gżiritna, u għandna biex inkunu kburin bih. L-attivitajiet f'dawn il-barrieri tvarja matul is-snin għaliex minkejja li bħalissa mhux qed jinqata' wisq ġebel, ħafna minn dawn il-barrieri qed jintlew b'materjal ta' kostruzzjoni u huma liċenzjati mill-Awtorita' tal-Ippjanar għal dan il-ghan.

4.2.5. L-INFRASTRUTTURA FRAGLI TAGHNA

Bħalma nistgħu nimmaginaw, il-barrieri fihom infushom m'humieq daqshekk ta' ugiegħ ta' ras għall-Imqabbin daqs kemm huwa t-traffiku goff. Hawn se nsemmu ftit mill-problemi li l-Kunsill tal-Imqabba huwa mpenjat biex isolvi bil-hila tiegħu u bil-partecipazzjoni tal-gvern ċentrali u fuq kolloxx tal-pubbliku. L-enfasi qed issir fuq it-trakkijiet u l-mogħdijiet tagħhom. It-triqat baqgħu ta' l-istess wiśa'. Id-dhul tal-barrieri baqa' fl-istess post sa minn għaxriet ta' snin ilu 'l hawn. Izda d-daqs tal-karrijiet li jgħorru l-ġebel, kiber, u l-piżijiet tqal ta' terrapien u t-traġitti, żdiedu bil-kbir. Dawn ta' kull jum qed ikissru t-toroq tar-rahal, minbarra li għadna nsibu 'l min jabbuza u jgħaddi minn toroq li mhux suppost li jgħaddi traffiku goff minnhom, bħal Triq il-Parroċċa. Xi kultant dawn il-vetturi jkunu mingħajr għata fuq il-kaxxa u jhallu trabijiet, nugrufun u jagħmlu hsejjes esagerati li huma insapportabbli, sa minn qabel ma jisbah. Fil-passat wiehed mill-aġar inċidenti, kien dak ta' sfrundar ta' saqaf ta' ġiebjja mimlija bl-ilma, taht it-triq, bit-tagħbija ta' trakk waqt xogħol ta' asfaltar mill-istess Kunsill Lokali. Biex ma nsemmux in-numru ta' hśarat tal-mejnijiet ta' l-ilma miksura bl-istess piż esagerat ta' materjal tal-bini diehel fil-barrieri bħala parti mill-programm tal-immaniġġjar ta' skart, tal-gvern ċentrali. Insibu wkoll barrieri li m'għandhomx il-permessi tal-Awtorita' tal-Ippjanar biex jintradmu u hemm min qed jabbuza u jitfa' l-materjal fihom li jista' jagħmel hśara lill-ilma tal-pjan u lill-ambjent ingenerali. F'dan il-kuntest, il-bini ta' rotta alternattiva għal dawn il-vetturi wara l-iskola f'Tax-Xantin, dehret li kienet se tkun is-soluzzjoni ġusta fuq xewqet ir-residenti espressa f'petizzjoni xi snin ilu, izda l-Kontrollur ta' l-Ajruport Internazzjonali ta' Malta, ma qabilx li din issir minħabba s-sigurta' ta' l-ajruport f'każ ta' xi inċident tal-ajru. Għalhekk qed nibqgħu insostnu li l-vetturi għandhom ikunu konformi mal-*standards* Ewropej sabiex it-tagħbijiet jagħmlu l-inqas impatt fuq it-toroq tagħna. Jekk xejn innaqsu mil-materjal li qed insibu mwaqqa' fit-triq ma kull *roundabout*.

4.2.6. KISI TA' TOROQ BIT-TARMAC

Minkejja l-problemi elenkati hawn fuq, il-kunsill wettaq il-proġett pilota b'tiħib mal-Gvern Ċentrali permezz ta' programm ta' kisi ta' toroq. Inksew kwazi t-toroq kollha bit-tarmac u / jew anke saħansitra bil-*Patterned Concrete* u ċ-ċangatura. Biex insalvaw propju l-qalba tar-rahal, ingħalqet għat-traffiku parti minn triq ewlenija – Triq il-Parroċċa. Dan hu każ ċar ta' kemm qed tingħata aktar importanza lill-persuni, inkella lit-traffiku. Toroq li għad fadal xi jinksew huma biss Triq it-Torri Vincenti, Sqaq Buħar, Triq Baskal Xuereb, Triq Ġanni Darmanin u Triq George Martin.

4.2.7. EDUKAZZJONI U TAGHLIM

Ħadna hśieb ukoll ir-rizorsi umani ta' dan ir-rahal. Dan għamilnieh billi kull min ried kellu l-opportunita' li jitgħallim. Infatti saru diversi korsijiet fil-*computer* għat-tfal u għall-adulti kif ukoll korsijiet fl-ewwel għajnuna (*first aid*), purtieri, ganutell, tal-lingwa bażika maltija u dik ingliza, parċmina, bini tal-presepi, drama u l-monasteru (sena artistika antika), tat-tisjir u d-dekorazzjoni tal-kejkijiet. Qajjimna kuxjenza fost

il-pubbliku billi tajna mportanza lil kull min kien haqqu anke bit-tismija ta' toroq għall-persuni li kienu għamlu xi isem għar-raħal ta' l-Imqabba.

F'jum ir-raħal, iċcelebrat fl-aħħar ġimgħa t'Ottubru ta' kull sena, jiġu mtella' diversi attivitajiet mifruxa fuq ġimgħa shiħa. F'dan iż-żmien niehdu hsieb ninvolvlu lil kulhadd: l-anzjani, it-tfal, iż-żgħażaġh u kull min kien dispot li jersaq lejn il-kunsill. Barra minn hekk organizzajna diversi attivitajiet soċjali u kulturali wkoll. Tajna wkoll l-opportunita' matul dawn l-aħħar snin, illi it-talent imqabbi jiddebutta permezz ta' artisti lokali u barranin. Tellajna wkoll wirjiet ta' l-arti, opportunita' sabiħa fejn hafna qed jesponu it-talent tagħhom. Inzammu wkoll lista twila oħra ta' avvenimenti b'risq ir-residenti Mqabbin. Fil-futur bi hsiebna nkomplu nheggu lill-pubbliku jibqa' f'kuntatt magħna permezz ta' dawn l-affarijiet speċjalment dawk sportivi, kulturali u soċjali.

4.2.8. RESTAWR

Fil-passat konna nvoluti f'xogħol hafif bħal ngħidu ahna r-restawr tas-Salib tal-Ħaġar tal-Pjazza tal-Knisja, li huwa skedat mill-*Awtorita' tal-Ippjanar*, restawr fuq il-Kappella ta' Santa Katerina kif ukoll dak ta' l-Istatwa ta' San Frangisk li kienet qed titmermer fi Pjazza Ġublew tad-Djamanti. Matul is-sena 2003 temmejna wkoll il-proġett ambizzjuż tal-Isptar il-Qadim. Dan l-isptar ta' żmien il-pesta, kien ilu hafna mitluq u wżat hażin. Il-gvern ċentrali wettaq l-eżerċizzju tad-devoluzzjoni tal-art billi għaddih lil Kunsill biex jittrasformah f'sit fejn fih jinzammu diversi lezzjonijiet matul is-sena kollha, kif ukoll esibizzjonijiet tal-arti. Dan ir-restawr li nvolva lill-Kunsill eluf kbar ta' liri (dak iż-żmien) u x-xogħol kien wiehed estensiv u kien jikkonsisti fl-issigilljar tal-bejt bil-*membrane*, bdil ta' gebel immermer, tpogġija ta' travi tal-injam flok dawk tal-ħadid. Kien hemm ukoll il-ħtieġa li jissewwew soqfa mgarrfa u tqaxxir tal-ġir tal-ħitan kollha u dan gie ttrattat kontra l-klima xemxija ta' Malta. Hija l-intenzjoni tagħna li nibqgħu nitkellmu mal-gvern ċentrali u nagħmlu aktar insidenza sabiex isir aktar restawr fir-raħal tagħna. Matul l-2007 il-Ministeru tar-Riżorsi u Infrastruttura temm restawr estensiv fuq il-Kappella ta' San Bażilju San Mikiel u fuq iż-żuntier tal-Knisja. Riċentement irrestawrajna l-pedestalli tal-istatwi ta' San Frangisk u dik tal-Kunċizzjoni kif ukoll in-niċċa ta' San Ġużepp fi Triq Valletta.

4.2.9. IL-CASH OFFICE

Is-servizzi ta' dan l-uffiċċju llum il-ġurnata huma mfittxija ferm mir-residenti. Dan l-uffiċċju jkun miftuħ għas-servizz ta' kull min jiġi fil-ġranet kollha tal-ġimgħa bejn is-7:00am u l-5:00pm kif ukoll nhar ta' Sibt bejn l-10:00am u nofsinhar. Minkejja r-riżorsi umani limitati hafna li għandna, qed naqdu lil kulhadd b'effiċjenza liema bħala. Infatti hafna nies jinqdew biss f'inqas minn tliet minuti biex jagħmlu pagament jew permiss.

Anthony Bonello
Segretarju Eżekuttiv

5.0. IT-TBASSIR DWAR IL-FINANZI U R-RENDIMENT**5.1. Tbassir Finanzjarju ghal Tliet Snin**

Nru tal-Kont	Deskrizzjoni	a	b	c	c-b
		STIMA	STIMA	STIMA	STIMA
		2018 (€)	2019 (€)	2020 (€)	2018-2020 (€)
2	Id-Dhul				
0000	Mill-Gvern	300,040.00	303,040.40	306,070.80	909,151.20
0020	Il-'Bye-Laws'	15,600.00	15,756.00	15,913.56	47,269.56
0090	L-Investment	12.00	12.12	12.24	36.36
0100	Ġenerali	1,900.00	1,919.00	1,938.19	5,757.19
	TOTAL	317,552.00	320,727.52	323,934.80	962,214.32
1	L-Infiq				
1000	Is-Salarji	85,000.00	85,790.00	86,587.90	257,377.90
2000	Manutenzjoni u Xoghlijiet ohra	137,000.00	138,370.00	139,753.70	415,123.70
7000	L-Infiq Kapitali	81,218.00	82,030.18	82,850.48	246,098.66
	TOTAL	303,218.00	306,190.18	309,192.08	918,600.26
	BILANĊ FAVUR/(KONTRA)	14,334.00	14,537.34	14,742.71	43,614.05
	X' KELLNA QABEL	202,546.42	216,880.42	231,417.76	202,546.42
	X'GHANDNA ISSA	216,880.42	231,417.76	246,160.47	246,160.47

5.0. IT-TBASSIR DWAR IL-FINANZI U R-RENDIMENT**5.3. Tbassir tad-Dhul ghal Tliet Snin**

Nru tal-Kont	Deskrizzjoni	STIMA 2018 (€)	STIMA 2019 (€)	STIMA 2020 (€)	STIMA 2018-2020 (€)
2	Id-Dhul				
0000	Mill-Gvern				
0001	Annwali	270,040.00	272,740.40	275,467.80	818,248.20
0002	Supplimentari		0.00	0.00	0.00
0003	Bzonnijiet Speċjali		0.00	0.00	0.00
0004	Delegazzjonijiet Pubbliċi/Governattivi		0.00	0.00	0.00
0015	Hwejjeg Ohra	30,000.00	30,300.00	30,603.00	90,903.00
		300,040.00	303,040.40	306,070.80	909,151.20
0020	Il-'Bye-laws"				
0021	Servizzi Komunitarji		0.00	0.00	0.00
0036	Kontravvenzjonijiet	3,600.00	3,636.00	3,672.36	10,908.36
0056	Għotjiet Sponsorjali		0.00	0.00	0.00
0066	Ġenerali	12,000.00	12,120.00	12,241.20	36,361.20
0067	Xiri ta' dokumenti ta' l-offerti		0.00	0.00	0.00
		15,600.00	15,756.00	15,913.56	47,269.56
0090	L-Investment				
0091	Imghax tal-Bank	12.00	12.12	12.24	36.36
0096	Sigurtajiet tal-Gvern	0.00	0.00	0.00	0.00
		12.00	12.12	12.24	36.36
0100	Ġenerali				
0110	Donazzjonijiet	0.00	0.00	0.00	0.00
0120	Kontribuzzjonijiet	1,900.00	1,919.00	1,938.19	5,757.19
		1,900.00	1,919.00	1,938.19	5,757.19
	TOTAL	317,552.00	320,727.52	323,934.80	962,214.32

5.0. IT-TBASSIR DWAR IL-FINANZI U R-RENDIMENT**5.4 Tbassir ta' l-Infiq għal Tliet Snin**

Nru tal-Kont	Deskrizzjoni	STIMA 2018 (€)	STIMA 2018 (€)	STIMA 2019 (€)	STIMA 2018-2020 (€)
1	L-Infiq				
1000	Is-Salarji				
1100	L-Onorarju tas-Sindku	7,500.00	7,575.00	7,650.75	22,725.75
1101	Allowance tal-Kunsillieri	6,000.00	6,000.00	6,000.00	18,000.00
1200	Pagi ta' l-Imjegati	58,600.00	59,186.00	59,777.86	177,563.86
1300	Bonus	7,000.00	7,070.00	7,140.70	21,210.70
1400	Dhul Supplimentari		0.00	0.00	0.00
1500	Kontribuzzjonijiet tas-Sigurta' Soċjali	5,900.00	5,959.00	6,018.59	17,877.59
1600	Konċessjonijiet ('Allowances')		0.00	0.00	0.00
1700	Sahra		0.00	0.00	0.00
		85,000.00	85,790.00	86,587.90	257,377.90
2000	Manutenzjoni u Xoghlijiet ohra				
2100	Konsum tal-bżonn (dawl/ilma/tel. etc)	10,200.00	10,302.00	10,405.02	30,907.02
2200	Xiri ta' Materjal u Fornimenti	500.00	505.00	510.05	1,515.05
2300	Tiswijiet u Manutenzjoni	15,700.00	15,857.00	16,015.57	47,572.57
2400	Kera	2,250.00	2,272.50	2,295.23	6,817.73
2500	Shubija f'Għaqdiet Inter/Nazzjonali	300.00	303.00	306.03	909.03
2600	Spejjeż ta' l-Uffiċċju	4,400.00	4,444.00	4,488.44	13,332.44
2700	Trasport	2,200.00	2,222.00	2,244.22	6,666.22
2800	Safar u vvjaġġar	0.00	0.00	0.00	0.00
2900	Tagħrif lill-Pubbliku	1,000.00	1,010.00	1,020.10	3,030.10
3000	Spejjeż ta' Kuntratti	88,570.00	89,455.70	90,350.26	268,375.96
3100	Servizzi Professionali	4,200.00	4,242.00	4,284.42	12,726.42
3200	Tahriġ	200.00	202.00	204.02	606.02
3300	Ospitalita' u Servizzi lill-Komunita'	4,100.00	4,141.00	4,182.41	12,423.41
3400	Spejjeż ohra li jinqalghu	1,080.00	1,090.80	1,101.71	3,272.51
3600	Spejjeż tal-Gwardjani u Tribunal	2,300.00	2,323.00	2,346.23	6,969.23
		137,000.00	138,370.00	139,753.70	415,123.70
7000	L-Infiq Kapitali				
7001	Xiri ta' propjeta'		0.00	0.00	0.00
7100	Bini		0.00	0.00	0.00
7200	Titjib		0.00	0.00	0.00
7300	Makkinarju u Apparat		0.00	0.00	0.00
7500	Proġetti Speċjali	81,218.00	82,030.18	82,850.48	246,098.66
		81,218.00	82,030.18	82,850.48	246,098.66
	TOTAL	303,218.00	306,190.18	309,192.08	918,600.26

6.0. ZVILUPP KAPITALI

Nru. tal-Kont Nru. tal-Progett	Infieq Kapitali Deskrizzjoni tal-Progett	2018		2019		2020		2018-2020 TOTAL TAL-KONT €
		KONT €	PROGETT €	KONT €	PROGETT €	KONT €	PROGETT €	
7001	Xiri ta' Propjeta							
7100	Bini u Kostruzzjoni							
7200	Titjib							
7300	Makkinarju u Apparat							
7500	Progetti Speciali		81,218.00		82,030.18		82,850.48	
TOTAL Progetti Godda		€81,218.00		€82,030.18		€82,850.48		€246,098.66